

[18th July 1962]

Special coaching in English for S.S.L.C. students

* 392 Q.—SRI V. SANKARAN: Will the Hon. the Minister for Finance be pleased to state whether the Government have any proposal to impart special coaching in English during summer holidays to students who have appeared for S.S.L.C. examination?

THE HON. SRI M. BHAKTAVATSALAM: No, Sir.

திரு. வை. சங்கரன்: கீழே தமிழைப் போதனை மொழியாகக் கொண்ட மாணவர்களுக்கு பி.யு.ஸி. வகுப்புக்கு வரும்பொழுது அங்கே ஆங்கிலம் போதனைமொழியாக இருப்பதினால் ஒரு 'ஹாண்டிகேப்' ஏற்படுகிறது. பி.யு.ஸி. வகுப்புக்குத் தகுந்த போதுமான எழுதும் திறனும், புரிந்துகொள்ளும் திறனும் பெறக் கூடிய அளவுக்கு ஆங்கிலத்தில் பொது அறிவு வளரக்கூடிய வகையில் கீழே தமிழைப் போதனைமொழியாகக் கொண்ட மாணவர்களுக்கு, ஆங்கிலத்தில் நல்ல தரம் உயரவதற்கு, ஆங்கிலத்தில் பொது அறிவு பெறுவதற்கு ஏதாவது வழி செய்ய சர்க்காருக்கு உத்தேசம் உண்டா?

கனம் திரு. எம். பக்தவத்சலம்: ஆங்கிலத்தைச் சொல்லிக் கொடுக்கும் ஆசிரியர்களுக்கு பிரிட்டிஷ் கவுன்ஸில் ஒத்துழைப்பைக் கொண்டு விசேஷ பயிற்சி அளிக்கப்படுகிறது. ஆகவே, இதற்காகப் பிள்ளைகளுக்கு 'ஸ்பெஷல் கோச்சிங்' கொடுக்க வேண்டிய அவசியமில்லை என்று நான் முன்பே குறிப்பிட்டேன்.

Scholarships for study of Tamil

* 393 Q.—SRI M. S. SELVARAJAN: Will the Hon. the Minister for Finance be pleased to state—

(a) whether the Government propose to award scholarships for the non-Tamil speaking students for the study of Tamil, and

(b) whether the Government propose to start a Tamil Prachar Sabha to be located at Delhi just as Hindi Prachar Sabha in the South?

THE HON. SRI M. BHAKTAVATSALAM: (a) & (b) No, Sir.

திரு. எம். எஸ். செல்வராஜன்: லாடின், பாஸி, லத்தீன் போன்று, மொழியில் நல்ல பழமையும் இலக்கியச் சுவையுமுள்ள தமிழ்மொழி தேசம் முழுவதும் பரவுவதற்கு இந்தத் தமிழ் நாடு அரசாங்கம் என்ன விசேஷ முயற்சிகள் இதுவரையில் எடுத்துக் கொண்டிருக்கிறது?

கனம் திரு. எம். பக்தவத்சலம்: டெல்லி யுனிவர்ஸிடியில் 1959-60 முதல் ஐந்து ஆண்டுகளுக்குத் தமிழைச் சொல்லிக்கொடுப்பதற்கு ஒரு ரீடர் வைப்பதற்கு ரூபாய் 10,000 உதவி அளிக்கிறோம். ஹைதராபாத் உஸ்மேனியா யுனிவர்ஸிடியில் ஒரு தமிழ் 'ப்ரொபஸர்' வைப்பதற்கு ஆண்டுதோறும் தாம் ரூபாய் 10,000 உதவி அளிக்கிறோம். அதே போன்று அலகாபாத் யுனிவர்ஸிடியில் தமிழிலே ஒரு லெக்சர் வைப்பதற்கு ரூபாய் 4,800-க்கு மேற்படாமல் எவ்வளவு செலவாகுமோ அந்தத் தொகையைக்

18th July 1962]

கொடுத்து 1959-60 முதல் ஐந்து ஆண்டுகளுக்கு நாம் உதவி அளித்துக்கொண்டிருக்கிறோம். கோரா யுனிவர்ஸிடியில் எம்.ஏ. கோர்ஸ் தமிழிலே ஆரம்பிப்பதற்கு 9—1—1962 முதல் 5 ஆண்டு களுக்கு ரூபாய் 4,000 வீதம் நாம் உதவி அளித்துக்கொண்டிருக்கிறோம். அதுவும் அல்லாமல் ஆக்ரா யுனிவர்ஸிடியில் தமிழ் சொல்லிக்கொடுப்பதற்கு ரூபாய் 6,500-க்கு மேற்படாமல் 1962-63 முதல் ஐந்து ஆண்டுகளுக்கு நாம் ஆண்டுதோறும் மான்யம் அளித்துக்கொண்டுவருவோம்.

திரு. கே. ஏ. மதியழகன் : “ பரிதாபத்திற்குரிய தமிழைத் தமிழ் நாட்டில் உள்ள மணவர்களே படிக்கவில்லை, வடக்கே உள்ளவர்கள் எங்கே படிக்கப்போகிறார்கள்? சர்க்கார் பணம் ஏன் விரயம் ஆக வேண்டும்? ” என்ற அமைச்சர் அவர்களுடைய அக்கறையை விளக்க இம்மாதிரி பணம் ஒதுக்கப்படவில்லையா என்பதை அறிய விரும்புகிறேன்.

கனம் திரு. எம். பக்தவத்சலம் : நம்முடைய புனிதமான தெய்வீகத் தமிழ் பற்றி இவ்வளவு கேவலமான அபிப்பிராயம் கொண்டிருக்கிற கனம் அங்கத்தினர் அவர்கள் பற்றி நான் சொம்பவும் பரிதாபப்படுகிறேன்.

திரு. வை. கங்கரன் : இம்மாதிரி டெல்லியில் ஏதாவது தமிழ்ப் பிரசார சபை ஒன்று ஏற்படுத்தப்பட்டால், ஒரு பிரிஸினரின் கற்பனையில் உள்ள திராவிட அமைப்பைச் சேர்ந்த மற்ற ராஜ்யங்களைச் சேர்ந்தவர்கள் தமிழ் மொழியை மட்டும் டெல்லியில் பிரசாரம் செய்வதை ஆட்சேபிப்பார்கள். ஆகையால், இம்மாதிரி சர்க்காருக்கு ஏதாவது உத்தேசம் இருந்தால்கூட, அதைச் சர்க்கார் கைவிடமா?

கனம் திரு. எம். பக்தவத்சலம் : இதற்காக ஒரு பிரசாரம் செய்யவேண்டியதில்லை. வெறி விஷயம் வேறு, பிரசாரம் வேறு விஷயம். மைசூரில் இருப்பவர்கள் தமிழில் பாடக் கூடாது, தெலுங்கில் பாடக் கூடாது என்று சொல்லுவது ‘வாஸுதேவி’ என்ற பெயர் மாற்றம் வேண்டுமென்பது வெறி விஷயம். அதற்காக ஒரு பிரசாரம் செய்ய முடியாது. வெறியைப் பிரசாரத்தினால் நீக்கி விடமுடியாது.

திரு. எம். எஸ். செல்வராஜன் : உ.பி. போன்ற சில வட இந்திய ராஜ்யங்களில் தனியாகத் தென்னிந்திய மொழிகளைக் கற்க முன் வரும் மாணவர்களுக்கு விசேஷ உதவி கொடுக்கவேண்டுமென்ற கோரிக்கைகள் அரசாங்கத்தின் கவனத்திற்கு வந்திருக்கின்றனவா? அமைச்சர் அவர்கள் பதிலில் மொத்தம் மொத்தமாக அந்தந்த யுனிவர்ஸிடிகளுக்குக் கொடுக்கக்கூடிய உதவியைப் பற்றிச் சொன்னார்கள். அத்தகைய முயற்சியோடு, தமிழ் கற்க ஆர்வத்தோடு முன்வரும் மாணவர்களுக்கு உதவியளிக்கத் தனியார் திட்டம் இருக்கிறதா?

கனம் திரு. எம். பக்தவத்சலம் : அந்தந்தப் பிராந்தியத்திலுள்ளவர்கள் இதைக் கவனிக்கவேண்டும். அந்தந்த ஆட்சியாளர், பல்கலைக் கழகத்தினர் செய்யவேண்டிய விஷயம் இது.

[18th July 1962]

தமிழ் எங்கும் கற்கப்பட்டுவருகிறது. அமெரிக்காவிலேயும் கற்கப் பட்டுவருகிறது, ரஷ்யாவிலேயும் கற்கப்பட்டுவருகிறது. உலகம் எங்குமே கற்கப்பட்டுவருகிறது. அது அவரவர்களுக்குரிய அக்கறையைப் பொறுத்தது.

திரு. இராம. அரங்கண்ணல் : தமிழை வளர்ப்பதற்கு வெளி மாநிலங்களில் நாம் பணம் செலவு செய்வதுபோல், டெல்லி அரசும் தமிழை வளர்ப்பதற்கு ஏதாவது பணம் செலவு செய்கிறதா?

கனம் திரு. எம். பக்தவத்சலம் : நாம் தமிழை வளர்க்கிறோம் என்று சொல்லுவது அகம்பாவம். தமிழ் வளர்ந்துகொண்டு வருகிறது. டெல்லி அரசு என்று சொல்லும்பொழுது, மத்திய சர்க்காரைக் குறிப்பிடுகிறார்கள் என்று நினைக்கிறேன். அவர்கள் என்னென்ன செய்கிறார்கள் என்று என்னிடத்தில் இப்பொழுது தகவல் இல்லை.

திருமதி ராஜாத்தி குஞ்சிதபாதம் : தமிழர்கள் சிங்கப்பூர், மலேயா, பீனாங் போன்ற அயல் நாடுகளில் குடியேறி இருக்கிறார்கள். ஆங்கிலம் அங்கே வந்ததன் காரணமாக இன்றைய தினம் அவர்களுடைய குழந்தைகள் தமிழை மறக்கக்கூடிய நிலையில் இருக்கிறார்கள். ஆகவே, வானொலிமூலம் ஹிந்தியைக் கற்பிப்பது போல், தமிழையும் வானொலிமூலம் கற்பிப்பதற்கு அரசாங்கம் முயற்சி எடுக்குமா?

கனம் திரு. எம். பக்தவத்சலம் : சிலர் சொல்லி நான் கேட்டிருக்கிறேன். நமக்குள்ள ஆர்வத்தைவிட, மலேயாவிலுள்ளவர்கள் தமிழை நன்றாகக் கையாளுகிறார்கள் என்று. இதற்குப் பிரத்தியேகமாக நாம் தனி முயற்சி செய்யவேண்டியதில்லை என்று நான் கருதுகிறேன்.

திரு. கோ. வெங்கட்ராமன் : நாம் எவ்வாறு தமிழ் கற்றுக் கொடுப்பதற்காகக் கேள், ஆந்திர ராஜ்யங்களுக்கு உதவி வழங்குகிறோமோ, அதே போன்று நமது ராஜ்யத்தில் மலையாளம், தெலுங்கு கற்றுக் கொடுப்பதற்கு அவர்கள் உதவி அளிக்கிறார்களா?

கனம் திரு. எம். பக்தவத்சலம் : அவர்களைக் கேட்டால் அவர்களும் கொடுப்பார்கள் என்று நினைக்கிறேன்.

திரு. கே. ஏ. மதியழகன் : தட்சிண பாரத இந்திப் பிரசார சபைக்கு மத்திய சர்க்காரிடமிருந்து மான்யம் கொடுக்கப்படுகிறது. அதேபோல் நாமும் வடக்கே தமிழை வளர்ப்பதற்காக ஒரு பிரசார சபையை ஏற்படுத்தி மத்திய சர்க்காரிடத்தில் ஏன் மான்யம் கொடுக்கச் சொல்லி வற்புறுத்தக் கூடாது?

கனம் திரு. எம். பக்தவத்சலம் : அம்மாதிரி பிரசார சபை ஏற்படுத்தவேண்டுமென்று தோன்றினால், மத்திய அரசாங்கத்திடம் மானியம் கேட்டு வாங்குவது ஒன்றும் பெரிதல்ல. ஆனால் அதற்கென்று பிரசார சபையைக் கேட்பது சரி என்று தோன்றவில்லை. அதனால் இதை அரசாங்கம் ஏற்றுக்கொள்வதாக இல்லை.